

समाचार

सबके सहयोग से स्वच्छ सर्वेक्षण में कोरबा को मिलेगी उच्च रैंकिंग—महापौर
(महापौर श्रीमती रेणु अग्रवाल एवं नगर विधायक श्री जयसिंह अग्रवाल ने दर्री क्षेत्र के 08 वार्डों में आज किया
डस्टबिनों का वितरण, साफ—सफाई में सहयोग देने की अपील की वार्डवासियों से)



कोरबा 08 दिसम्बर 2017 –महापौर श्रीमती रेणु अग्रवाल ने आज कहा है कि निगम क्षेत्र के नागरिकबंधुओं के सहयोग से हमारा कोरबा शहर स्वच्छ सर्वेक्षण 2018 की रैंकिंग में उच्च स्थान प्राप्त करेगा तथा राष्ट्रीय स्तर पर स्वच्छता के क्षेत्र में अपनी मजबूत पहचान बनाएगा। उन्होंने कहा कि निगम क्षेत्र की साफ—सफाई व्यवस्था में व्यापक स्तर पर सुधार आया है, बड़े पैमाने पर संसाधनों का विस्तार किया गया है तथा साफ—सफाई कार्य बेहतर स्वरूप में संपादित हो रहे हैं।

उक्त बातें महापौर श्रीमती अग्रवाल ने आज दर्री जोन के विभिन्न वार्डों में आयोजित डस्टबिन वितरण कार्यक्रम के दौरान कही। नगर पालिक निगम कोरबा द्वारा आज दर्री जोनांतर्गत वार्ड क्र. 51, 52, 53, 55, 45, 46, 47 व 48 कुल 08 वार्डों में डस्टबिनों के वितरण का पृथक—पृथक कार्यक्रम रखा गया था। महापौर श्रीमती रेणु अग्रवाल एवं नगर विधायक श्री जयसिंह अग्रवाल ने कार्यक्रमों में अपनी गरिमामयी उपस्थिति प्रदान करते हुए वार्डवासियों को हरे व नीले रंग के डस्टबिनों का वितरण किया। इस मौके पर महापौर श्रीमती रेणु अग्रवाल ने आगे कहा कि निगम क्षेत्र के नागरिकबंधुओं से मुझे जो स्नेह व विश्वास प्राप्त हुआ है, उसके लिए मैं उनके प्रति आभारी हूँ, मेरा निरंतर प्रयास है कि आपका विश्वास बना रहें, आपकी समस्याएं जल्द से जल्द दूर हों, सभी आवश्यक सुविधाएं मिले, इस दिशा में तेजी के साथ कार्य हो रहे हैं तथा आगे आने वाले निकट भविष्य में सड़क, नाली, पानी, बिजली, साफ—सफाई आदि सहित अन्य सुविधाओं से संबंधित सभी समस्याएं दूर कर ली जाएगी। उन्होंने घरों से निकले हुए सूखे व गीले कचरे को आज वितरित किए गए हरे व नीले रंग के दोनों डस्टबिन में पृथक—पृथक संग्रहित करने व डोर—टू—डोर कचरा संग्रहण हेतु आने वाले सफाई मित्र के रिक्शे में ही उक्त कचरे को डालने की अपील वार्डवासियों से की।

तेजी से विकास व स्वच्छता के क्षेत्र में बनी शहर की विशिष्ट पहचान— इस अवसर पर कोरबा विधानसभा क्षेत्र के विधायक श्री जयसिंह अग्रवाल ने अपने उद्बोधन में कहा कि महापौर श्रीमती रेणु अग्रवाल के निरंतर मार्गदर्शन में निगम क्षेत्र का तेजी के साथ विकास किया गया है तथा तीव्र विकास व साफ-सफाई के बेहतर परिणामों की बदौलत कोरबा की एक विशिष्ट पहचान बनी है। उन्होंने कहा कि स्वच्छ सर्वेक्षण 2017 में कोरबा ने प्रदेश के शहरों में तीसरा उच्च स्थान प्राप्त कर अपनी गरिमा कायम रखी, स्वच्छ सर्वेक्षण 2018 में और अधिक सम्मानजनक स्थान मिले तथा प्रदेश में कोरबा नम्बर-1 पर रहे इसके लिए हम सभी मिलकर प्रयास करेंगे। विधायक श्री अग्रवाल ने आगे कहा कि विगत लगभग तीन वर्षों के कार्यकाल में महापौर श्रीमती रेणु अग्रवाल ने कोरबा के विकास की दिशा में जो उपलब्धियां प्राप्त की हैं, निश्चित रूप से वह कोरबा के विकास में मील का पत्थर साबित होंगी। उन्होंने इस मौके पर वार्डवासियों से अपील करते हुए कहा कि आज आपको डस्टबिनों का वितरण किया जा रहा है, घरों से निकले हुए कचरे को इन्हीं डस्टबिन में संग्रहित करके रखें तथा डोर-टू-डोर संग्रहण करने हेतु आने वाले सफाई मित्र के वाहन में ही कचरे को डालें, सड़क पर या सार्वजनिक स्थानों पर कचरा बिलकुल न डालें, साफ-सफाई व्यवस्था में निगम को सहयोग देकर अपने कोरबा शहर को स्वच्छता रैंकिंग में ऊंचा स्थान दिलावें।

कोरबा पश्चिम के विकास हेतु आभार— इस अवसर पर निगम के सभापति श्री धुरपाल सिंह कंवर ने अपने उद्बोधन में कहा कि कोरबा शहर के साथ-साथ कोरबा पश्चिम क्षेत्र स्थित दर्री व बांकीमोंगरा जोन के वार्डों में व्यापक पैमाने पर विकास कार्य महापौर श्रीमती अग्रवाल के द्वारा कराए गए हैं। साथ ही कोरबा विधानसभा क्षेत्र के विधायक श्री जयसिंह अग्रवाल ने क्षेत्र के विकास में अपना पूर्ण सहयोग दिया है, जिसके लिए मैं महापौर व विधायक के प्रति आभारी हूँ, मैं विश्वास रखता हूँ कि विकास की धारा आगे भी निरंतर बहती रहेगी तथा लोगों की समस्याएं दूर होंगी, सभी सुविधाएं प्राप्त होती रहेंगी।

इस अवसर पर निगम के सभापति धुरपाल सिंह कंवर के साथ-साथ मेयर इन काउंसिल सदस्य इस्माईल कुरैशी, विनीत एक्का, सुनील पटेल, पार्षद उर्मिला ठाकुर, अंतराम प्रजापति, मस्तुल सिंह कंवर, श्यामादास महंत, अघन बाई कंवर, जिला कांग्रेस कमेटी के शहर अध्यक्ष राजकिशोर प्रसाद, पूर्व सभापति संतोष राठौर, राजेन्द्र सिंह ठाकुर, कुसुम द्विवेदी, रेखा त्रिपाठी, रामायणदास महंत, नारायण सिंह ठाकुर, इंदिरा नवरंग, रमेश नवरंग, आशीष अग्रवाल, किताब सिंह कंवर, लक्ष्मी यादव, परमेश्वर साहू, सुषमा पाण्डेय, अरूण वर्मा, लक्ष्मी चौहान, संजय अग्रवाल, रमेश महंत, विजय यादव आदि के साथ काफी संख्या में वार्डवासी उपस्थित थे।